

انا لله وانا اليه راجعون

سفرِ آخرت کے الہی

اللهم اشرف المومنين والمؤمنات والمسلمين والمسلمات واعلمهم من لست اليك
وعذاب النار وعلمهم واعلم حبهم واعلم لهم حزنك اللودون

مولانا مسعود الرحمن جانناز بھی چل بے!

تمام دینی حلقوں میں یہ بات نہایت حزن و ملال کے ساتھ سنی گئی کہ معروف عالم دین اور ماسنبرہ شرکے خطیب مولانا مسعود الرحمن جانناز مختصر علالت کے بعد ۳۰ مئی ۲۰۰۸ء بروز جمعہ المبارک اپنے خالق حقیقی سے جا ملے۔ انا لله وانا اليه راجعون۔

مرحوم جامعہ سلفیہ فیصل آباد کے فارغ التحصیل تھے اور جامعہ کی وساطت سے مدینہ یونیورسٹی میں داخل ہوئے اور کلیۃ الحدیث سے فراغت پائی۔ آپ نے کتب الدعوة کے زیر اہتمام ماسنبرہ میں ہی دعوت کے کام کا آغاز کیا اور تقریباً عرصہ پچیس سال سے ایک ہی مسجد میں خطابت کے فرائض سرانجام دیئے۔ علاقے بھر میں تبلیغی پروگرام کرتے۔ آپ کی دینی، تعلیمی، دعوتی خدمات ہمیشہ یاد رکھی جائیں گی۔ انہوں نے اس علاقے میں جماعت اہل حدیث کی ترقی اور مسلک اہل حدیث کے فروغ میں بڑا کام کیا۔ وہ اس علاقے میں تنہا ایک تحریک تھے۔ ان کی ناگہانی وفات جماعت اہل حدیث کے لیے ناقابل تلافی نقصان ہے۔

۳۱ مئی بروز ہفتہ آپ کی نماز جنازہ ماسنبرہ میں ادا کی گئی۔ امامت کے فرائض جماعت الدعوة کے امیر پروفیسر حافظ محمد سعید صاحب نے سرانجام دیئے۔ جس میں تمام مکاتب فکر کے علماء کے علاوہ لوگوں کی بڑی تعداد نے شرکت کی۔ جامعہ سلفیہ کی نمائندگی جناب قاری محمد رمضان اور مولانا فاروق الرحمن یزدانی نے کی اور لواحقین خصوصاً قاری محمد یعقوب سے اظہار تعزیت کیا۔

جامعہ سلفیہ کی انتظامیہ اساتذہ خصوصاً میاں نعیم الرحمن، چودھری یاسین ظفر، حافظ عبدالعزیز علوی، حافظ مسعود عالم نے ان کی وفات پر دلی صدمے کا اظہار کیا اور تمام لواحقین سے تعزیت کی اور دعا کی کہ اللہ تعالیٰ مرحوم کو اپنی جوار رحمت میں جگہ نصیب فرمائے اور بشری لغزشوں کو معاف فرمائے۔

مولانا محمد رمضان سلمیٰ لاہوری کی وفات

۱۳ مئی 2008 کو ہمارے صحافتی حلقوں کی معروف شخصیت مفت روزہ تنظیم اہل حدیث لاہور کے مدیر اعلیٰ اور جماعت اہل حدیث روپڑی کے ناظم اعلیٰ مولانا محمد رمضان سلمیٰ وفات پا گئے۔

مرحوم بہت خوبیوں کے مالک تھے۔ ۱۹۵۰ء کے لگ بھگ پیدا ہوئے۔ دارالحدیث حافظ آباد سے درس نظامی کی تکمیل کی۔ اس کے علاوہ انہوں نے فاضل عربی، فاضل فقہی، ایم اے عربی اور ایم اے اسلامیات کے امتحانات پنجاب یونیورسٹی سے پاس کر کے ڈگری لی۔ وہ بہت اچھے خطیب صاحب طرز ادیب اور مدرس تھے۔ عرصہ پندرہ سال سے تنظیم اہل حدیث کی ادارتی ذمہ داری نبھار رہے تھے۔ اس کے علاوہ انہوں نے ۳۰ سال قبل لاہور کے علاقے جلو موڑ میں جامع مسجد اہل حدیث کی بنیاد رکھی اور وہاں وعظ و خطابت کے ذریعے اس علاقے میں مسلک اہل حدیث کا فروغ کیا۔ مرحوم خلیق مخلص اور ذی علم عالم دین تھے۔ ان کی وفات پر جامعہ سلفیہ فیصل آباد کے رئیس میاں نعیم الرحمن صاحب، چوہدری یاسین ظفر صاحب، مولانا یونس بٹ، شیخ الحدیث مولانا عبدالعزیز مفتی عبدالرحمان اور دیگر اساتذہ و طلباء کی طرف سے انتہائی افسوس اور غم کا اظہار کیا گیا۔ ادارہ جامعہ سلفیہ فیصل آباد مرحوم کے لواحقین اور جماعت اہل حدیث روپڑی کے امیر مولانا حافظ عبدالغفار روپڑی اور ان کی جماعت سے دلچسپی کا اظہار کرتا ہے اور مرحوم کی مغفرت تامہ کے لیے دعا گو ہے۔

☆.....☆.....☆.....☆.....☆.....☆.....☆.....☆

مولانا خالد شیریں مرادی

نہایت حزن و ملال کے ساتھ یہ خبر سنی گئی کہ مرکز تربیہ اسلامیہ کے استاذ مولانا خالد شیریں مرادی کی اہلیہ محترمہ طویل علالت کے بعد بروز جمعہ رحلت فرما گئی۔ انا اللہ وانا الیہ راجعون۔
مرحومہ صوم و صلوة کی پابند، گھر بیلو خاتون تھیں اور خدمتِ خلق کا جذبہ رکھتی تھیں۔ انہوں نے اپنے پیچھے نو بچوں اور خاندان کو سو گوار چھوڑا ہے۔ دعا ہے اللہ تعالیٰ مرحومہ کو جنت الفردوس میں جگہ نصیب فرمائے اور تمام لواحقین کو صبر جمیل سے نوازے اور اللہ تعالیٰ بچوں کی دست گیری فرمائے۔ آمین۔
ادارہ جامعہ ان سے دلی تحزیت کا اظہار کرتا ہے اور مرحومہ کی بلندی درجات کے لیے دعا گو ہے۔

حاجی عبدالرشید فاروق آبادی کا سفاکانہ قتل

حاجی عبدالحمید تیل والے سابق چیئر مین بلدیہ منڈی فاروق آباد ضلع شیخوپورہ کے بڑے بھائی حاجی عبدالرشید صاحب ۱۳ مئی ۲۰۰۸ء بروز بدھ شام کو ڈکان بند کر کے گھر جا رہے تھے کہ گھان آبادی میں

سفاک قاتلوں نے ڈاکوئیں کے روپ میں انہیں گولی مار کر شہید کر دیا۔ مرحوم شہر بھر کی ہر دلچسپ شخصیت تھے۔ جماعتی امور میں بڑی دلچسپی رکھتے تھے۔ مسلک اہل حدیث کی تبلیغ و اشاعت میں بڑھ چڑھ کر حصہ لیتے۔

صالحیت، نیکی و تقویٰ ہر دلچسپی، اخلاق و محبت ان کا طرہ امتیاز تھا۔ ان کی وفات ان کے خاندان اعزہ و اقرباء کے ساتھ ساتھ جماعت کے لیے بھی ایک عظیم سانحہ ہے۔ مرحوم کی نماز جنازہ پروفیسر حافظ محمد سعید امیر جملۃ الدعوة نے پڑھائی۔ جس میں مرکز جمعیت اہل حدیث کے مرکزی رہنماؤں، جامعہ سلفیہ فیصل آباد، کلبیہ دارالقرآن و الحدیث کے اساتذہ و طلباء کے علاوہ ضلع بھر سے علمی، سیاسی، کاروباری سرکاری اور عوام الناس نے کثیر تعداد میں شرکت کی۔ جامعہ سلفیہ کی انتظامیہ اساتذہ، طلباء خصوصاً شیخ الحدیث حافظ عبدالعزیز علوی، رئیس الجامعہ میاں نعیم الرحمن، پرنسپل جامعہ چودھری یاسین ظفر نے لواحقین سے اظہار تعزیت کرتے ہوئے مرحوم کی بلندی درجات کی دعا کی اور حکومت سے مطالبہ کیا کہ حاجی صاحب کے قاتلوں کو گرفتار کر کے جلد از جلد کیفر کر داریک پہنچایا جائے۔

☆.....☆.....☆.....☆.....☆.....☆

قاری عبدالرزاق ظہیر مدرس جامعہ سلفیہ کو صدر

جامعہ سلفیہ کے استاد اور فیصل آباد کے معروف خطیب حضرت مولانا قاری عبدالرزاق ظہیر صاحب کے والد محترم بابا جی کمال دین صاحب ۳۰ مارچ ۲۰۰۸ء کو فجر کی نماز کے وقت اچانک وفات پا گئے۔ ان اللہ وانا الیہ راجعون۔

مرحوم ایک صالح، نیک طینت اور بڑے مشفق بزرگ تھے۔ صوم و صلوة کی پابندی کے ساتھ ساتھ تہجد کا بھی اہتمام کرتے۔ اس روز بھی نماز تہجد ادا کرنے کے بعد نماز فجر کی تیاری میں مصروف تھے کہ اچانک حرکت قلب بند ہونے سے انتقال کر گئے۔ مرحوم کی نماز جنازہ ان کے آبائی گاؤں گلہ چک تحصیل چوکی میں جامعہ سلفیہ کے شیخ الحدیث حافظ عبدالعزیز علوی نے بڑی رقت سے پڑھائی۔ جس میں جامعہ سلفیہ کے اساتذہ، طلبہ نے خصوصی طور پر کثیر تعداد میں شرکت کی۔ نیز اس موقع پر شیخ الحدیث حافظ عبدالعزیز علوی، مولانا محمد یونس، بٹ، چودھری یاسین ظفر و دیگر اساتذہ نے حضرت قاری صاحب و دیگر لواحقین سے اظہار تعزیت کرتے ہوئے صبر کی تلقین کی اور مرحوم کی بلندی درجات کے لیے دعا گو ہوئے۔ اللہ تعالیٰ انہیں کروٹ کروٹ جنت عطاء فرمائے۔ آمین۔

☆.....☆.....☆.....☆.....☆.....☆